



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 14-11-2025

அமித்ஷா பொறுப்பேற்க வேண்டாமா?

டெல்லியில் குண்டு வெடித்துள்ளது. ஆளும் பா.ஜ.க. முதலமைச்சர் தனது பதவியை விட்டு விலகியதாகப் பத்திரிக்கைகளில் செய்தி இல்லை.

யூனியன் பிரதேசம் என்பதால் டெல்லியின் அனைத்துப் பாதுகாப்பும், ஒன்றிய அரசின் கட்டுப்பாட்டில்தான் இருக்கிறது. ஒன்றிய உள்துறை அமைச்சர் அமித்ஷா அவர்கள் பதவியை விட்டு விலகியதாகச் செய்திகள் இல்லை.

பா.ஜ.க. எங்கே சென்றாலும், 'இரட்டை இஞ்சின் அரசு தேவை' என்று சொல்லும். ஒன்றியத்திலும், மாநிலத்திலும் பா.ஜ.க. ஆட்சி ஒன்றாக அமைந்தால் வளர்ச்சியைக் கொடுத்துவிடுவோம் என்று பசுபுவார்கள். இரட்டை இஞ்சின் ஆட்சி நடக்கும் டெல்லியில் குண்டு வெடித்து 13 பேர் இறந்துள்ளார்கள். 30க்கும் மேற்பட்டோர் காயம் அடைந்துள்ளார்கள்.

டெல்லி என்றால் ஏதோ மூலையில் அல்ல. தலையில், அதாவது செங்கோட்டைக்கு அருகில் குண்டு வெடித்துள்ளது. ஆளும் தலை சரியாக இல்லை என்பதைத்தானே இது காட்டுகிறது.

கடந்த 10 ஆம் தேதியன்று இரவு 7 மணிக்கு டெல்லி செங்கோட்டைக்கு அருகே சென்ற ஒரு காரில் இருந்து குண்டு வெடித்துள்ளது. செங்கோட்டையில் இருந்து சுமார் 150 மீட்டர் தூரத்தில் உள்ள லால் கிலா மெட்ரோ ரயில் நிலையம் அருகில் இது நடந்துள்ளது. இதுவரை 13 பேர் மரணம் அடைந்துள்ளார்கள். பலரும் பலத்த காயம் அடைந்து மருத்துவமனையில் சிகிச்சை பெற்று வருகிறார்கள்.

குண்டு வெடிப்பில் பயன்படுத்தப்பட்ட கார், அரியானா மாநிலத்தைச் சேர்ந்தவருடையது என்றும், தீவிரவாத அமைப்பைச் சேர்ந்தவர்களுக்குச் சொந்தமானது என்றும் தெரிய வந்துள்ளது. காஷ்மீர் புல்வாமா பகுதியைச் சேர்ந்த மருத்துவர் உமர் முகமது ஓட்டி வந்துள்ளார். அவரும் உயிரிழந்து விட்டார். அரியானா மருத்துவமனையில் மருத்துவராக இருந்துள்ளார். அவருடன் தொடர்பில் இருந்தவர்கள் கைது செய்யப்பட்டுள்ளார்கள். பாகிஸ்தானில் இருந்து செயல்படும் ஜெய்ஷ் இ முகமது அமைப்புக்கு இதில் தொடர்பு இருப்பதாக டெல்லி போலீஸ் சொல்லி இருக்கிறது.

குண்டுவெடிப்பில் அம்மோனியம் நைட்ரேட், எரிபொருள் எண்ணெய், டெட்டனேட்டர்கள் பயன்படுத்தப்பட்டு இருக்கிறது. சில நாடகங்களுக்கு முன்னர் ஃபரிதாபாத்தில் ஏராளமான வெடிமருந்துகள் கைப்பற்றப்பட்டது. அதற்கும் இந்தச் சம்பவத்துக்கும் தொடர்பு இருக்கலாம் என புலனாய்வு அமைப்பினர் கருதுகிறார்கள்.

கார் குண்டு வெடிப்பு நேரத்து புதிய சி.சி.டி.வி. காட்சிகள் வெளியாகி உள்ளன. செங்கோட்டை பார்க்கிற பகுதியில் 3 மணிநேரம் அந்தக் கார் நிறுத்தப்பட்டு இருந்துள்ளது. HR 26 CE 7674 என்ற பதிவெண் கொண்ட ஹீண்டாய் ஐ20 கார், மாலை 3.19 மணிக்கு உள்ளே நுழைவதும், பின்னர் 6.30 மணிக்கு வெளியேறுவதும் சி.சி.டி.வி. யில் பதிவாகியுள்ளது. பார்க்கிற பகுதிக்குள் அந்தக் கார் நுழையும் போது, அதன் ஓட்டுநர் ஜன்னலில் கை வைத்திருப்பதும் சி.சி.டி.வி. காட்சிகள் மூலம் தெரியவந்துள்ளது. கார் ஓட்டுநர் நீலம் மற்றும் கருப்பு நிறத்தால் ஆன டீ-ஷர்ட் அணிந்திருப்பதும், காலுக்கு வெளியே கையை தொங்கவிட்ட படி இருப்பதும் தெரிய வந்துள்ளது. ஹரியானா மாநில பதிவெண் கொண்ட அந்தக் கார், ஜம்மு-காஷ்மீரின் புல்வாமா பகுதியைச் சேர்ந்தவருக்கு விற்பனை செய்யப்பட்டுள்ளது தெரியவந்துள்ளது.

“வெடி குண்டு வெடித்தபோது யூரியே குலங்கியது. நிலநடுக்கம் வந்ததைப் போல உணர்ந்தேன். என்னுடைய மகன், கார் குண்டுவெடிப்பில் சிதறிய உடல்களைப் பார்த்து பதறினான். உடலின் சில துண்டுகள் ஜெபின் மந்திரீ சுவருக்குள் வந்து விழுந்தது” என்று ஒருவர் பேட்டி தந்துள்ளார். மொத்தம் மூன்று முறை வெடிச் சத்தம் கேட்டதாக பொதுமக்கள் சொல்கிறார்கள். அப்பகுதியில் மனித உடல்களின் பாகங்கள் சிதறிக் கிடந்துள்ளன. சில தலைகள் தனியாகக் கிடந்துள்ளன. நான்கு வாசனங்கள் கருகி இருக்கிறது. வெடி குண்டு சப்தத்தின் அதிர்வலைகள் 700 மீட்டர் முதல் 900 மீட்டர் வரை உணரப்பட்டுள்ளன.

“இது ஒரு துரதிஷ்டமான சம்பவம்” என்று சொல்லி அமைதியாகி விட்டார் டெல்லி பா.ஜ.க. முதலமைச்சர் ரேகா குப்தா. அவரது கடமை அவ்வளவு தானா? அவருக்கு வேறு எந்தப் பொறுப்பும் இல்லையா? கடமையும் இல்லையா?

“டெல்லி குண்டு வெடிப்பில் சதி செய்த, ஈடுபட்ட ஒவ்வொருவரும் எங்கள் விசாரணை அமைப்புகளின் முழுமையான நடவடிக்கைக்கு உள்ளாவார்கள்” என்று உள்துறை அமைச்சர் அமித்ஷா சொல்லி இருக்கிறார். ‘அமித்ஷா ஆவேசம்’ என்று ஊடகங்கள் செய்தி வெளியிட்டுள்ளன. சம்பவத்துக்கு முன்னால் உள்துறை அமைச்சர் என்ன செய்து கொண்டு இருந்தார்? சம்பவங்கள் நடக்காமல் என்ன செய்யப்பட்டது?

கார் குண்டு வெடிப்பு நடப்பதற்கு சில மணி நேரத்துக்கு முன்பு தான் அரியானா மாநிலத்தில் ஃபரிதாபாத் என்ற இடத்தில் உள்ள அடுக்கு மாடி குடியிருப்பில் இருந்து 3 ஆயிரம் கிலோ எடை கொண்ட வெடி பொருட்கள் கைப்பற்றப்பட்டுள்ளது. அதில் பயங்கர வெடி பொருட்களைத் தயாரிக்கக் கூடிய 350 கிலோ எடை கொண்ட அம்மோனியம் நைட்ரேட் இருந்ததை காவல் துறையினர் கண்டுபிடித்தனர். அதைத் தொடர்ந்து இது நடந்துள்ளது. அரியானாவில் இப்போது ஆட்சி செய்வதும் பா.ஜ.க. தான்.

பா.ஜ.க. அல்லாத மாநிலத்தில் இப்படி ஒரு சம்பவம் நடந்திருந்தால், பா.ஜ.க.வினர் எத்தகைய வார்த்தை வெடி குண்டுகளை வீசுவார்கள் என்பதை அனைவரும் அறிவோம். ஆனால் இப்போது சம்பவம் பா.ஜ.க. ஆளும் மாநிலத்தில் நடந்ததால் அமைதியாகி விட்டார்கள்.

குண்டு வைத்தது யார் என்று கண்டுபிடித்துவிட்டார்கள். பாதுகாப்பில் கோட்டை விட்டது யார் என்பதும் அனைவர்க்கும் தெரியும். பொறுப்பான அவர்கள் பொறுப்பேற்க வேண்டாமா? வாய் கிழியப் பேசினால் போதுமா?



கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் முன்னிலையில் நேற்று முன்தினம் (12.11.2025) சென்னை, அண்ணா அறிவாலயத்தில், மாற்றுக்கட்சிகளைச் சேர்ந்த நிர்வாகிகள் ஈரோடு சாமி, சிவசுப்பிரமணியன், கணேசன், முருகேசன் உள்ளிட்ட 600 பேர் கழகத்தில் தங்களை இணைத்துக் கொண்டனர். இந்நிகழ்வின்போது, சிவகங்கை மாவட்ட கழகச் செயலாளரும், கூட்டுறவுத் துறை அமைச்சருமான கே.ஆர். பெரியசுருப்பன், கழக செய்தி தொடர்பு குழு துணைத் தலைவர் மருது அழகராஜ், கழக மாணவரணி மாநில துணைச் செயலாளர் ராமகிருஷ்ணன் ஆகியோர் உடனிருந்தனர்.

மரக்காணத்தில்

ரூ.94.68 லட்சம் மதிப்பீட்டில் சாலை பழுது பார்த்தல் பணி!**செஞ்சி மஸ்தான் எம்.எல்.ஏ., துவக்கி வைத்தார்!**

மரக்காணம், நவ. 14- விழுப்புரம் மாவட்டம் நெடுஞ்சாலைத்துறை சார் பில்திண்டிவனம் மரக்காணம் சாலையில் தனிச்சிர் பழுதுபார்த்தல் பணிக்கு அடிக்கல் நாட்டு விழா மரக்காணம் திரொளபுதி அம்மன் கோவில் அருகில் நடைபெற்றது.

நிகழ்ச்சிக்கு மரக்காணம் ஒன்றிய பெருந்தலைவர் தயாளன் தலைமை தாங்கினார். துணை சேர்மன் பழனி முன்னிலை வகித்தார். பேரூராட்சி மன்ற தலைவர் வேதநாயகி ஆளா வந்தார் அனைவரையும் வரவேற்றார்.

நிகழ்ச்சியில் முன்னாள் அமைச்சர் செஞ்சி மஸ்தான் எம்.எல்.ஏ. கலந்து கொண்டு 94 லட்சத்தி 68 ஆயிரம் ரூபாய் மதிப்பீட்டில் திண்டிவனம் மரக்காணம் சாலையில் தனிச்சிர் பழுதுபார்த்தல் பணிக்கு அடிக்கல் நாட்டி பணியை தொடங்கி வைத்தார்.

நிகழ்ச்சியில் விழுப்புரம் வடக்கு மாவட்ட துணை

செயலாளர் ரவிக்குமார், மரக்காணம் மத்திய ஒன்றிய செயலாளர் ரவிச்சந்திரன், நெடுஞ்சாலைத்துறை உதவி கோட்ட பொறியாளர் கவிதா, உதவி பொறியாளர்கள் தின தயாளன், கோகுல கிருஷ்ணன், பேரூராட்சி செயல் அலுவலர் ஜேம்ஸ் டி.சாமி, ஒன்றிய கவுன்சிலர்கள் நாகஜோதி கணேஷ்,

விஜயா பெருமான், பேரூராட்சி மன்ற கவுன்சிலர்கள் பிரபாகரன், கணபதி, தேசப்பன், வேலு, பாரத், அமான்னுல்லா, ஒன்றிய நிர்வாகிகள் ரவிச்சந்திரன், பாபு.சுமதி பார்த்தசாரதி, சுரேஷ்குமார், தேவதாஸ், மாவட்ட அணி அமைப்பாளர்கள் திருமலை, தங்கராஜ், ரகு, அன்பரசு, பேரூராட்சி நிர்வாகிகள் இளவரசன், செல்வராஜ், முகமது அலி, அர்ஜுனன், அன்பழகன், ஆதி, சரோஜா சரவணன், உள்ளிட்ட நிர்வாகிகள் கலந்து கொண்டனர்.



கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்களை நேற்று முன்தினம் (12.11.2025) சென்னை, அண்ணா அறிவாலயத்தில், மறுமலர்ச்சி திராவிட முன்னேற்றக் கழக பொதுச் செயலாளர் வைகோ அவர்கள், 2026-ஆம் ஆண்டு நடைபெறவுள்ள சட்டமன்றத் தேர்தலில் திராவிட முன்னேற்றக் கழக கூட்டணி வெற்றி பெறுவதற்காக வருகின்ற ஜனவரி இரண்டாம் நாள் அன்று திருச்சியிலிருந்து மதுரை வரை தனது தலைமையில் சமத்துவ நடைப்பயணம் மேற்கொள்ளவுள்ளதையொட்டி சந்தித்து பேசினார். அப்போது, தமிழ்நாடு முதலமைச்சர் அவர்கள் வைகோ அவர்களுக்குத் தனது வாழ்த்துகளை தெரிவித்தார்.

கழகத் தலைவர் - முதல்வர் மு.க.ஸ்டாலின் முன்னிலையில் – சிவகங்கை மாவட்ட

அ.தி.மு.க. - அ.ம.மு.க.வினர் 600 பேர் கழகத்தில் இணைந்தனர்!

சென்னை, நவ.14- சிவகங்கை மாவட்டம் திருப்பத்தூர் சட்டமன்றத் தொகுதி மற்றும் மதுரையைச் சேர்ந்த அ.தி.மு.க. அ.ம.மு.க.வினர் 600க்கும் மேற்பட்டோர் கழகத் தலைவர் முதல்வர் - மு.க.ஸ்டாலின் அவர்கள் முன்னிலையில் கழகத்தில் இணைந்தனர்.

திருப்பத்தூர் தெற்கு ஒன்றிய செயலாளர் சிவசுப்பிரமணியன் தலைமையில் மாநில அம்மா பேரவை இணைச்செயலாளர் ஈரோடு சாமி திருப்பத்தூர் மேற்கு ஒன்றிய செயலாளர் கணேசன், திருப்பத்தூர் பேரூர் கழகம் முருகேசன், எஸ்.புதூர் பாரி வள்ளல், மேற்கு ஒன்றிய செயலாளர் சித்தி

ரைச் செல்வன், வழக்கறிஞர் கணேசன் தேவகோட்டை அ.ம.மு.க.எக்ஸ் ஒன்றிய கவுன்சிலர் சரவணன், மாவட்ட இளைஞரணி இணைச் செயலாளர் பி.ரமு. மதுரை ரகுசிக்குமார், ஸ்ரீவில்லிபுத்தூர் மணி கண்டன், செந்தில்குமார், விஜயகுமார், சிவகாசி சங்கர், ஸ்ரீவில்லிபுத்தூர் நல்ல

மணி சித்தர் மேலூர் உட்பட 500 அ.தி.மு.க.வினர் 100 அ.ம.மு.க.வினர் கழகத்தில் இணைந்தனர். உடன் சிவகங்கை மாவட்டக் கழக செயலாளர் கூட்டுறவுத் துறை அமைச்சர் கே.ஆர். பெரியசுருப்பன் மருது அழகராஜ், செவ்வூர் முத்துக்குமார் தாணிப்பட்டி தேவன் ஆகியோர் உடன் இருந்தனர்.



திருச்சி எடமலைப்பட்டி புதூர் பகுதியில் கழக முதன்மைச் செயலாளரும் நகராட்சி நிர்வாக துறை அமைச்சருமான கே.என்.நேரு அவர்கள் எடமலைப்பட்டி புதூர் கவுன்சிலர் முத்து செல்வம் ஏற்பாட்டில் மாநகராட்சி துவக்கப்பள்ளி பயிலும் 630 மாணவ மற்றும் மாணவியர்கள் மேலும் மாநகராட்சி உயர்நிலைப் பள்ளியில் 840 மாணவ மாணவியர்களுக்கும் மற்றும் இன்பன்ட் ஜீஸஸ் அரசு உதவி பெறும் பள்ளியில் 1115 மாணவ மாணவியர்களுக்கும் ஆஷா தீபம் சிறப்பு குழந்தைகள் பள்ளியில் பயிலும் 40 மாணவிகளுக்கும் தபால் துறையில் தொடர் வைப்பு கணக்கில் சேர்வதற்கான கணக்கை தொடங்கி வைத்து குழந்தைகளுக்கு இணைப்புகள் வழங்கி மகிழ்வித்தார். நிகழ்ச்சியில் மாநகராட்சி மேயர் அன்பழகன், மாநகராட்சி ஆணையர் மதுபாலன், கவுன்சிலர் ராமதாஸ் உட்பட மாமன்ற உறுப்பினர்கள் உள்ளிட்ட பலர் கலந்து கொண்டனர்.